



៤- ឃុំរកាកោងទី១ ចំនួន ៥៦ នាក់ (ខេត្តកណ្តាល)

៥-ឃុំព្រែកជ្រៃ ឃុំសំពៅពូន សរុប ចំនួន ២.០៣៣ នាក់ (ខេត្តកណ្តាល)

បណ្តឹងពាក់ព័ន្ធនឹងការបិទផ្សាយបញ្ជីបោះឆ្នោតដំបូងនេះ គ.ជ.ប បានបើកសវនាការជាសាធារណៈ កាលពីថ្ងៃទី ០៦ និង ០៨ ខែ វិច្ឆិកា ឆ្នាំ ២០០៧ ហើយ គ.ជ.ប បានយល់ព្រមលុបឈ្មោះ ចំនួន ៥៦ នាក់ ចេញពីបញ្ជីបោះឆ្នោតនៅឃុំ រកាកោងទី១ និង ៧៨ នាក់ នៅឃុំ បាបោង ស្រុក ពាមរក៍ ខេត្តព្រៃវែង និងចំនួន ០៣ បណ្តឹងទៀត គ.ជ.ប បដិសេធ ។

ចំណែកបណ្តឹងរបស់តំណាងគណបក្សប្រជាជនកម្ពុជា បានប្តឹងសុំលុបឈ្មោះចំនួន ៣.២៤៤ នាក់ ចេញពីបញ្ជីបោះ ឆ្នោតដំបូងនៅសង្កាត់គីឡូម៉ែតលេខ៦ ហើយបណ្តឹងនេះ គ.ជ.ប ក៏បានបើកសវនាការជាសាធារណៈដែរ កាលពីថ្ងៃទី ០៨ ខែ វិច្ឆិកា ឆ្នាំ២០០៧ ដោយយល់ព្រមលុបឈ្មោះទាំងនោះចេញពីបញ្ជីបោះឆ្នោត និងបដិសេធសេចក្តីសម្រេចរបស់ក្រុមប្រឹក្សា សង្កាត់ គីឡូម៉ែតលេខ៦ ។

ចំពោះបណ្តឹងរបស់តំណាងគណបក្សសម រង្ស៊ី ដែល គ.ជ.ប បានបដិសេធនោះ តំណាងគណបក្សសម រង្ស៊ី បានបន្តប្តឹង ទៅក្រុមប្រឹក្សាធម្មនុញ្ញ ចំនួន ០២ បណ្តឹង ។ ចំពោះបណ្តឹងទាំងពីរនេះ ក្រុមប្រឹក្សាធម្មនុញ្ញ បានបើកសវនាការជាសាធារណៈ កាលពីថ្ងៃទី ២១-២២ ខែ វិច្ឆិកា ឆ្នាំ ២០០៧ ហើយបានបដិសេធ ដោយតម្កល់សេចក្តីសម្រេចរបស់ គ.ជ.ប ទុកជាបានការ ត្រឹមត្រូវតាមគតិច្បាប់ ។

នៅក្នុងដំណាក់កាលបិទផ្សាយបញ្ជីបោះឆ្នោតដំបូងនេះដែរ មានបណ្តឹងនៅថ្នាក់ឃុំ សង្កាត់ ចំនួន ៧៥៩ បណ្តឹង ក្នុង នោះក្រុមប្រឹក្សាឃុំ សង្កាត់ បានយល់ព្រម ៦៩៧ បណ្តឹង ហើយបដិសេធ ៦២ បណ្តឹង ។